



Врз основа на чл. 22 ст. 1 од Законот за спречување корупцијата и судирот на интереси („Службен весник на Република Македонија“ бр. 12/19), чл. 40 ст. 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 74-тата седница одржана на 05.09.2022 година ја донесе следната

ОДЛУКА

Постапувањето по пријавата со број 12-2971/1 од 03.06.2019 година, **СЕ ЗАПИРА**.

До Основно јавно обвинителство за гонење на организиран криминал и корупција да се достави иницијатива за кривично гонење против службено лице ///, градоначалник на Општина /// и против службено лице ///, овластен градежен инспектор во Општина ///, заради несовесно постапување и злоупотреба на службената положба и овластувања од чл. 353-в вв чл. 364 од Кривичниот законик („Службен весник на РМ“ бр. 37/96 ... 55/13).

До Совет на јавни обвинители на РСМ да се достави иницијатива за утврдување одговорност на службено лице ///, јавен обвинител на Основно јавно обвинителство ///, заради непреземање должни дејствија и мерки и одолговлекување на кривичната постапка, а на штета на оштетениот подносител, по предметот ///.

До Прекршочната комисија на ДКСК да се достави Барање за поведување на прекршочна постапка против службено лице ///, градоначалник на Општина ///, за сторен прекршок на 23 ст. 3, казнiv по чл. 100 од Законот за спречување на корупцијата и судирот на интереси.

Предметот со број 12-2971 од 2019 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Предметот со број 12-2971/1 од 27.09.2019 година е оформлен врз основа на добиена пријава од ///. Сукуцесивно, пријавата е дополнета на 27.06.2019 година од страна на полномошникот на подносителот – ///. Изнесените наводи во пријавата се однесуваат на сомнежи за непреземање должни службени дејствија од страна на службени лица во Општина ///, а во врска со незаконско градење на објект од страна на лицето ///. Од ДКСК се бара да го преиспита случајот согласно со нејзините законски надлежности. Во прилог на пријавата доставени се докази.

По увидот во содржината на пријавата и доставените докази, ДКСК побара надлежно постапување од страна на Општина /// и преземање мерки со цел остварување на своите законски надлежности. По доставената ургенција за постапување, Општина ///, во законски предвидениот рок, не постапи по барањето на ДКСК, заради што ДКСК на градоначалникот на Општина ///, службено лице ///, во својство на одговорно лице му

издаде и достави прекршочен платен налог за сторен прекршок на чл. 23 ст. 3, казнив по чл. 100 од Законот за спречување на корупцијата и судирот на интереси. Одговорното лице не постапи по прекршочниот платен налог и не ја уплати глобата, заради што следуваше ДКСК да достави Барање за поведување прекршочна постапка до Прекршочната комисија.

ДКСК побара преземање мерки од Државниот управен инспекторат на РСМ по повод непреземањето должни дејствија од страна на овластениот градежен инспектор во Општина ///, службено лице ///. Државниот управен инспекторат на РСМ, ја извести ДКСК дека претходно наведениот овластен градежен инспектор во Општина ///, иако извршил инспекциски надзор над изведувањето на градежната активност од страна на посочениот граѓанин во пријавата на подносителот и покрај констатираните незаконитости и неправилности, не спровел контролен инспекциски надзор, заради што му била изречена инспекциска мерка Опомена и го задолжил да донесе акти во рок од 7 работни дена, сметано од денот на приемот на решението за изрекување на инспекциската мерка. Заради тоа, ДКСК повторно се обрати до Општина /// од каде ги побара сите акти по предметот, кои беа доставени. Со увидот во доставеното, се констатира дека повторно не се преземени должни мерки од страна на овластениот градежен инспектор, односно недостасува заклучок за присилно отстранување на незаконската градба. Конкретно, овластениот градежен инспектор констатирал дека горе посоченото лице, врши незаконско градење на начин така што не постапувал согласно со издаденото одобрение за градење, па го задолжил посоченото лице во пријавата да ја отстрани незаконската градба. При контролниот надзор, се констатирало дека незаконската градба не била отстранета, па овластениот градежен инспектор на посоченото лице од пријавата му изрекол наредба за отстранување на нелегално изградениот објект. Од тој момент, не се преземени понатамошни мерки и дејствија, што овластениот градежен инспектор бил должен да ги преземе – заклучок за присилно извршување на актите за отстранување на незаконската градба.

Во поглед на наводите за незаконско градење, ДКСК побара информации и податоци од Основно јавно обвинителство ///, во смисла на тоа дали се води кривична постапка против лицето кое ги изведувало незаконските градежни активности. Основно јавно обвинителство ///, извести дека во конкретниот случај, по спроведената истрага, надлежниот јавен обвинител, службено лице ///, изготвил обвинителен акт против лицето ///, за незаконско градење, така што постапката се води пред Основен суд ///. Меѓутоа, со увидот во списите, ДКСК најде дека од денот на поднесувањето на кривичната пријава – /// година до денот на изготвувањето на обвинителниот акт – /// година, поминати се скоро /// години, од каде произлегува и сомнението дека надлежниот јавен обвинител ја одлговлекувал постапката, на штета на пријавителот.

При вкрстената анализа на горе наведените факти, ДКСК најде дека ниту градоначалникот на Општина ///, ниту овластениот градежен инспектор не презеле должни дејствија – да поднесат кривична пријава против осомниченото лице за незаконско градење, а доказот за тоа е самиот обвинителен акт, горе наведен.

На вака утврдените состојби, пред ДКСК произлезе сомнение дека посочените службени лица од диспозитивот на оваа одлука, сториле прекршувања на законите на штета на подносителот, заради што следуваше ДКСК да одлучи како во диспозитивот.

Доставено до:

- Подносителот на пријавата
- Основно јавно обвинителство за гоњење на организиран криминал и корупција
- Совет на јавни обвинители на РСМ

Изработил:
Одобрил:

м-р Д. Д.
м-р Ш. С.



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**
Претседател,
Билјана Ивановска

Билјана Ивановска